

Тәрә хуралгънд болн буудя белдлгънд Хальмг таньгъчин райодин, колхозмудин болн совхозмудин социалистическ дөрлдәнә туск

*КПСС-н Хальмг таньгъчин комитетин бюрон болн кўч-көлсчирин
депутатнрин таньгъчин Советин кўцәгч комитетин тогтавр*

Буудя белдлгънә зураг болзгаснь урд кўцәхин болн тәрә хуралгъиг өдм чинртәгъяр кехин тәлә таньгъчин райодин, колхозмудин болн совхозмудин социалистическ дөрлдәг бәгар делгрүлхин эркд КПСС-н таньгъчин комитетин бюро болн кўч-көлсчирин депутатнрин таньгъчин Советин кўцәгч комитет тогтаджана:

1. Буудя белдлгънә зураг болзгаснь урд кўцәлгънә болн тәрәнә ургъциг хадлгън цоклгън хойринь онц-онцднь өдм чинртәгъяр келгънә социалистическ дөрлдәнд орлцсн

райодин тәлә КПСС-н таньгъчин комитетин болн кўч-көлсчирин депутатнрин таньгъчин кўцәгч комитетин дамдждж өгдг Улан туг болн 5 болн 3 миньгъяд арслнъга мөнъгнә хойр мөрә гаргъдж батлхмн.

2. КПСС-н таньгъчин комитетин болн кўч-көлсчирин депутатнрин таньгъчин Советин кўцәгч комитетин дамдждж өгдг Улан тугиг болн мөнъгнә мөрәг, государствд буудя хулдлгъна, тәрә хуралгъна кәдлмшиг сән чинртәгъяр кегъяд, тәрә хадлгъна болн цоклгъна зурагъан болн дакад солoman хурадж скирдллгъан диилвртә-

гъяр кўцәсн райодт 10 хонгин эргцд нег дакдж өгдг болдгар батлхмн.

3. „Советская Калмыкия“ болн „Хальмг унн“ газетсд Кундлгънә доск гаргъхмн. Эн доскад эн тогтаврин 2-ч пунктд бичгдсн тоотиг кўцәсн райодиг, колхозмудиг болн совхозмудиг дакад, бас теду мет, тәрә хуралгънд болн белдлгънә пунктур буудя зөблгънд, батлгдсн бұкл хонгин даалгъвран сән чинртәгъяр давулдж кўцәдг лафетн жаткисин машинистнриг, комбайнермудиг, трактористнриг болн шофермудиг орулджахмн